

Sri Padma Kavacham

శ్రీ పద్మా కవచం

నారాయణ ఉవాచ |

శృణు విప్రేంద్ర పద్మాయాః కవచం పరమం శుభం |

పద్మనాభేన యద్దత్తం బ్రహ్మణే నాభిపద్మకే || 1 ||

సంప్రాప్య కవచం బ్రహ్మ తత్పద్మే సస్సుజే జగత్ |

పద్మాలయాప్రసాదేన సలక్ష్మీకో బభూవ సః || 2 ||

పద్మాలయావరం ప్రాప్య పాద్మశ్చ జగతాం ప్రభుః |

పాద్మేన పద్మకల్పే చ కవచం పరమాద్భుతం || 3

||

దత్తం సనత్కుమారాయ ప్రియపుత్రాయ ధీమతే |

కుమారేణ చ యద్దత్తం పుష్కరాక్షాయ నారద || 4

||

యద్ధృత్వా పరనాద్రుహ్మా సర్వసిద్ధేశ్వరో మహాన్ |

పరమైశ్వర్యసంయుక్తః సర్వసంపత్సమన్వితః || 5

||

యద్ధృత్వా చ ధనాద్యక్షః కుబేరశ్చ ధనాధిపః |

స్వాయంభువో మనుః శ్రీమాన్పరనాద్ధారణాద్యతః ||

6 ||

ప్రియవ్రతోత్తానపాదౌ లక్ష్మీవంతౌ యతో మునే |

పుథుః పృథ్వీపతిః సద్యో హ్యభవద్ధారణాద్యతః || 7

||

కవచస్య ప్రసాదేన స్వయం దక్షః ప్రజాపతిః |

ధర్మశ్చ కర్మణాం సాక్షీ పాతా యస్య ప్రసాదతః || 8

||

యద్ధృత్వా దక్షిణే బాహౌ విష్ణుః క్షీరోదశాయితః |

భక్త్యా విధత్తే కంఠే చ శేషో నారాయణాంశకః || 9 ||

యద్ధృత్వా వామనం లేభే కశ్యపశ్చ ప్రజాపతిః |

సర్వదేవాధిపః శ్రీమాన్మహేంద్రో ధారణాద్యతః || 10

||

రాజా మరుత్తో భగవానభవద్ధారణాద్యతః |

త్రైలోక్యాధిపతిః శ్రీమాన్నహుషో యస్య ధారణాత్ ||

11 ||

విశ్వం విజిగ్యే ఖట్వాంగః పరనాద్ధారణాద్యతః |

ముచుకుందో యతః శ్రీమాన్మాంధాత్యతనయో

మహాన్ || 12 ||

సర్వసంపత్ప్రదస్యాస్య కవచస్య ప్రజాపతిః |

ఋషిశ్చందశ్చ బృహతీ దేవీ పద్మాలయా స్వయం

|| 13 ||

ధర్మార్థకామమోక్షేషు వినియోగః ప్రకీర్తితః |

పుణ్యబీజం చ మహతాం కవచం పరమాద్భుతం

|| 14 ||

ఓం హ్రీం కమలవాసిన్యై స్వాహా మే పాతు మస్తకం

|

శ్రీం మే పాతు కపాలం చ లోచనే శ్రీం శ్రియై నమః

|| 15 ||

ఓం శ్రీం శ్రియై స్వాహేతి చ కర్ణయుగ్మం సదాఽవతు

|

ఓం [హ్రీం] శ్రీం క్లీం మహాలక్ష్మ్యై స్వాహా మే

పాతు నాసికాం || 16 ||

ఓం శ్రీం పద్మాలయాయై చ స్వాహా

దంతాన్సదాఽవతు |

ఓం శ్రీం కృష్ణప్రియాయై చ దంతరంధ్రం సదాఽవతు

|| 17 ||

ఓం శ్రీం నారాయణేశాయై మమ కంఠం సదాఽవతు

|

ఓం శ్రీం కేశవకాంతాయై మమ స్కంధం

సదాఽవతు || 18 ||

ఓం శ్రీం పద్మనివాసిన్వై స్వాహా నాభిం సదాఽవతు

|

ఓం హ్రీం శ్రీం సంసారమాత్రే మమ వక్షః సదాఽవతు

|| 19 ||

ఓం శ్రీం ఓం కృష్ణకాంతాయై స్వాహా పృష్ఠం

సదాఽవతు |

ఓం హ్రీం శ్రీం శ్రియై స్వాహా చ మమ హస్తౌ

సదాఽవతు || 20 ||

ఓం శ్రీనివాసకాంతాయై మమ పాదౌ సదాఽవతు |

ఓం హ్రీం శ్రీం క్లీం శ్రియై స్వాహా సర్వాంగం మే

సదాఽవతు || 21 ||

ప్రాచ్యం పాతు మహాలక్ష్మీరాగ్నయాం

కమలాలయా |

పద్మా మాం దక్షిణే పాతు నైర్యత్యాం శ్రీహరిప్రియా

|| 22 ||

పద్మాలయా పశ్చిమే మాం వాయవ్యాం పాతు సా

స్వయం |

ఉత్తరే కమలా పాతు చైశాన్యాం సింధుకన్యకా || 23

||

నారాయణీ చ పాతూర్ద్వమధో విష్ణుప్రియాఽవతు |

సంతతం సర్వతః పాతు విష్ణుప్రాణాధికా మమ ||

24 ||

ఇతి తే కథితం వత్స సర్వమంత్రౌఘవిగ్రహం |

సర్వైశ్వర్యప్రదం నామ కవచం పరమాద్భుతం ||

25 ||

సువర్ణపర్వతం దత్వా మేరుతుల్యం ద్విజాతయే |

యత్ఫలం లభతే ధర్మీ కవచేన తతోఽధికం || 26

||

గురుమభ్యర్చ్య విధివత్కవచం ధారయేత్తు యః |

కంఠే వా దక్షిణే బాహౌ స శ్రీమాన్ప్రతిజన్మని || 27

||

అస్తి లక్ష్మీర్గుహే తస్య నిశ్చలా శతపూరుషం |

దేవేంద్రైశ్చాసురేంద్రైశ్చ సోఽవధ్యో నిశ్చితం భవేత్

|| 28 ||

స సర్వపుణ్యవాన్ ధీమాన్ సర్వయజ్ఞేషు దీక్షితః |

స స్నాతః సర్వతీర్థేషు యస్యేదం కవచం గలే ||

29 ||

యస్మై కస్మై న దాతవ్యం లోభమోహభయైరపి |

గురుభక్తాయ శిష్యాయ శరణ్యాయ ప్రకాశయేత్ ||

30 ||

ఇదం కవచమజ్ఞాత్వా జపేల్లక్ష్మీం జగత్ప్రసూం |

కోటిసంఖ్యం ప్రజప్తోఽపి న మంత్రః సిద్ధిదాయకః ||

31 ||

ఇతి శ్రీబ్రహ్మవైవర్తే మహాపురాణే తృతీయే

గణపతిఖండే అష్టాత్రింశత్తమోఽధ్యాయే

నారదనారాయణసంవాదే శ్రీ లక్ష్మీ కవచం ||